



**Assoċjazzjoni
Kunsilli Lokali**

Local Councils' Association Malta

A: Local Councils' Association
Local Government Building,
Triq il-Gvern Lokali,
Marsa, MRS3000 - Malta

T: 00356 2596 8000
E: lca@lca.org.mt
www.lca.org.mt

Minuti – Laqgħa tal-Eżekuttiv Nu. 41

Data: It-Tnejn, 26 ta' Mejju 2025

Ħin: 17:30

Post: Binja Assoċjazzjoni Kunsilli Lokali, Binja tal-Gvern Lokali, il-Marsa

Preżenti:

Is-Sur Mario Fava – President

Kav. Paul Farrugia – Viċi President

Is-Sur Anthony Chircop – Membru

Is-Sur Jesmond Aquilina – Membru

Is-Sur Steven Axisa – Membru

Is-Sur Max Zammit – Membru

Is-Sur Stephen Sultana – Membru

Is-Sur Charles Bonello – Membru

H.E Clifford Galea Vella Maslennikov – Membru

Skuzati

Dr. Samuel Azzopardi – Viċi President

Is-Sur Sandro Azzopardi – Membru

Uffiċjal Preżenti:

Sa. Lianne Cassar – Segretarju Eżekuttiv



41.1 Ittri ta' apoloġiji

41.1.1 Il-President semma li s-Sur Sandro Azzopardi, u Dr. Samuel Azzopardi talbu li jkunu skużati.

41.1.2 Fuq proposta tal-President issekondata minn Chev Paul Farrugia, l-Eżekuttiv approva unanimament li jitniżżlu skużati.

41.2 Qari u Approvazzjoni tal-Minuti Laqgħa Nu. 40

41.2.1 Il-President prezenta l-minuti hekk kif kienu mibgħutha lill-Eżekuttiv mis-Segretarju Eżekuttiv.

41.2.2 Fuq proposta tal-President issekondata minn H.E Clifford Galea Vella, l-Eżekuttiv approva l-minuti hekk kif ġew prezentati.

41.3 Approvazzjoni Skeda tal-Pagamenti Nu. 41

41.3.1 Fuq proposta tal-President li ġiet issekondata mis-Sur Jesmond Aquilina u Chev. Paul Farrugia ġiet approvata l-iskeda ta' pagamenti għall-perjodu ta' 23 t' April u s-26 ta' Mejju 2025 li kienet tammonta għal €62,705.50.

41.4 Punti mill-Minuti Laqgħa Nu 40

41.4.1 ALL Digital Summit

Il-President semma li kienet għadha qed issir laqgħa kull ħmistax li fiha kienu qed jiġu ddentifikati panel speakers kif ukoll key note speakers kemm minn Malta kif ukoll minn pajjiżi oħrajn.

Il-President semma wkoll li l-Presidenza Maltija tal-Kunsill tal-Ewropa ser tkun prezenti għal dan is-summit kif ukoll ser tkun qed torganizza workshop.

41.4.4 Postijiet Vakanti - AKL

Il-President semma li l-Assoċjazzjoni kienet ser tohroġ sejha għal-International Affaris and EU Projects. Semma li din kienet ġiet approvata mill-Ministru u li kien qed jistenna l-approvazzjoni ta' Dipartiment sakemm tohroġ is-sejha. Il-President semma li m' għandux ikun hemm problemi sabiex din tkun approvata għaliex hija fuq l-istess binjari li fuqhom ħargu s-sejħiet tal-uffiċjali manigerjali tar-Regjuni.



41.4.7 Tribunali Lokali Il-President semma li jidher li ser ikun hemm xi aġġornamenti fi żmien 5 ġimgħat.

41.5 Komunikazzjoni mill-President

**41.5.1 Laqgħa tas-Sindki
Novembru 2024** Il-President semma li huwa kien dar ir-Regjuni u fejn ma marx personali, talab lil President igibhom għall-attenzjoni tas-Sindki tiegħ. Saru xi noti addizzjonali fejn kien hemm sindki li ma kienux prezenti għall-laqgħa u xtaqu jinkludhom. Il-laqgħa kienet saret f' Novembru u għaldaqstant id-dokumenti kien finalizzat u intbġhat għall-istampar.

41.5.2 Identita' Malta Il-President semma li talab laqgħa ma' Identita' Malta sabiex ikunu diskussi r-raġunijiet għaliex wara li ingabret l-informazzjoni ta' liema huma l-Kunsilli Lokali li kineu lesti li jagħtu servizz għal tqassim ta' Karti tal-Identita' u għal xi raġuni jew oħra dan is-Servizz għadda lis-Servizz.gov.

41.5.3 Hlasijiet ta' Kontijiet tal-ARMS Il-President semma li kien għadda d-dettalji tal-Kunsilli li wrew intress. Semma wkoll li kienet ser issir laqgħa ta' informazzjoni għal dawk il-Kunsilli li riedu joffru s-servizz.

41.5.4 Laqgħa mal-Ombudsman Il-President semma li kien attenda għal-laqgħa rigward il-ħruġ ta' permessi mill-Kunsilli Lokali fejn għal-laqgħa kien hemm mistiedna wkoll rappreżentanti ta' Transport Malta, LEA u anki DLG. Semma li jrid ikun hemm data sharing minn TM fejn id-DLG jrid jara kif ser jintegra kolloxx f' sistema għall-Kunsilli Lokali. Is-suggeriment tal-Assoċjazzjoni li meta jinhareġ permess fi triq parikolari għal lifter jew għeluq ta triq, jintbġhat lir-residenti kollha ta' dik it-triq, ġie milqugħ u aċċettat. Issa rridu naraw kif ser titħaddem is-sistema.

41.5.5 Arloggi ta' Dawl Temporanji - Gabbani Il-President semma li wara sensiela ta' laqgħat kienet ser tinbidel il-proċedura, fejn l-ARMS ser ikunu qed jitolbu No Objection mill-Kunsill qabel ma' joħroġu l-permessi ta' dawn l-arloggi. Is-Sur Max Zammit semma li wieħed għandu jara li l-Avviżi Legali kollha li huma relatati għandu ikunu studjati aktar fid-dettal. Il-President qal li l-ftehim verabli ma' ARMS u Enemalta huwa li t-tim legali se jdur dawn il-legal notices u nerggħu niltaqgħu.



**41.5.6 Human Rights
Directorate**

Il-President semma li kienu għadhom għaddejnin il-laqgħat mad-Direttorat tad-Drittijiet tal-Bniedem flimkien mar-Reġjuni rigward l-Istrateġija għall-Integrazzjoni 2030.

41.5.7 Swieq fil-Beraħ

Il-President semma li kien ser jerġa' jintbghat komunikat lir-rappreżentanti li inkarigati mis-swieq fil-beraħ peress li jidher li reġa' hemm il-problemi f' ċerti swieq. Issemmja fost l-oħrajn is-suq taż-Żurrieq, fejn qed tintalab rilokazzjoni ta' ftit metri sabiex ikun hemm aktar sigurta u mmanigġjar ta' traffiku aħjar.

**41.5.8 Timed Parking
Scheme**

Il-President semma li l-AKL kienet baqgħet tinsisti sabiex jerġgħu jibdw id-diskussjonijiet minnufih mal-Awtorita' ta' Transport.

**41.5.9 Duke of
Edinburgh's International
Award**

Il-President semma li kien hemm laqgħa ma' rappreżentanti ta' dawn l-award lil żgħażaġħ li jkunu jridu jgibu kwalifika fl-livell MQF Level 2 jew 3 bħala xogħol fil-komunita', tgħaliem ta' ħiliet godda kif ukoll avventura. Kien hemm qbil li l-Assoċjazzjoni terġa' tagħmel laqgħa sabiex iġġib iktar dettalji speċjalment dawk li jirrigwardjaw mizati.

**41.5.10 Prime Minister
Scuola**

Il-President semma li wara l-AKL ipparteċipat f' workshops organizzat minn DYPALL ġewwa Braga, l-Assoċjazzjoni kienet għamlet kuntatt ma' din l-iskola li tofri esperjenza li tfajjliet sabiex jiksibu ħiliet f' dawk li huma leadership, public speaking u anki tati esperjenzi varji sabiex il-partekipanti jhossuhom komdi jipparteċipaw b' mod attiv fil-ħajja pubblika politika.

Kien hemm qbil li l-Assoċjazzjoni tikkomunika ma' din l-Għaqda sabiex tikseb iktar informazzjoni kif wiehed jista' jikkolabora aħjar u anki juża l-mudell tagħhom li huwa mifrus ma' diversi reġjuni ġewwa l-Italja.

**41.5.11 Konferenza
URBACT**

Il-President fakkar li d-Divizjoni għall-Gvern Lokali kienu ser jorganizza konferenza fuq il-fond URBACT. Semma li l-Assoċjazzjoni kienet ser tibgħat rappreżentant.

**41.5.12 Konferenza tal-
Kunsill tal-Ewropa ġewwa
Malta**

Il-President semma li nhar 12 u 13 ta' Ġunju d-Divizjoni għall-Gvern Lokali kienet ser torganizza konferenza ġewwa Għawdex. Semma li ftit ijl kien infurmat wara li intbghatet ilju Agenda ta' l-istess attivita' li huwa kien ser ikun fuq panel. Semma li f' dawk il-jiem l-Assoċjazzjoni kienet ser tkun Bologna minħabba l-Waste Management Europe expo.

Il-President talab jekk hemmx xi ħadd inressat li jkun panel fuq l-irwol attiv tal-mara fil-politka. Minn dawk preżenti ħadd ma



xtaq jagħmel dan u għaldaqstant, il-President informa li kien ser jara jistax imur xi ħadd mill-Membri jew Sostiuti li hemm fid-delegazzjoni.

**41.5.13 Taħriġ ħaddiema
skala 16**

Il-President semma li kienu għaddejnin diskussjonijiet mal-MCAST sabiex jibda l-kors għall-ħaddiema klerikali fi skala 16. Semma li dan ser jiġi jiswa madwar €1000 kull applikant u li l-Assoċjazzjoni kienet ser tagħti persentaġġ rebate. Semmew ukoll li dan it-taħriġ ser isir waqt il-ħin tax-xogħol. Huwa qal li issa jittama' li l-Kunsilli Lokali jagħrfu din il-ħtieġa u dawk milquta, ma jsibux diffikulta sabiex jibgħtu lill-impjegati tagħhom li qegħdin f' din l-iskala.

Semma li dan ser ikun kors akkreditat MQF Level 3.

**41.5.14 Smart City World
Expo Congress**

Il-President semma li kien sar ftehim ma' l-istess kongress sabiex l-Assoċjazzjoni tkun kollaboratur u tkun tista' iġġib benefiċċi għall-Kunsilli Lokali Maltin sabiex jattendu dan il-kongress. Bħalissa għaddejnin id-diskussjonijiet u aktar dettalji jingħataw fil-laqgħa li jmiss.

**41.5.15 Ambaxxatur
Malti għal Kuwait**

Il-President semma li kienet saret laqgħa u kienu għadhom qed jaraw kif jistgħu jikkollaboraw mar-Regjuni.

41.5.16 Taħriġ ta' ICT

Il-President semma li kien ser jingħata kors ta' taħriġ lill-istudenta li giet tagħmel placement mal-Assoċjazzjoni peress li kienet qed tagmel programm ma' Agenzija Żgħażaġh.

41.5.17 Rotta tal-Feniċi

Il-President semma li kien tkellem mas-sur Karsten Xuereb sabiex jipproponi proġett fuq is-sugġett. Is-Sur Xuereb kien bghat r-rotta ta' fejn jinstabu fdalijiet ta' Żmien il-Feniċi f' Malta.

**41.5.18 Taħriġ fuq
Integrità' u Etika**

Il-President semma li s-Segretarji Eżekuttivi kienu ntbgħatu taħriġ IPS li huwa mandatorju fuq l-integrità' u l-etika.

**41.5.19 Kommunikazzjoni
Doninu**

Il-President semma li rċieva komunikazzjoni minn Doninu Malta rigward diskriminazzjoni lejn din l-għaqda mill-Kunsilli Lokali għaliex ma mhix registrata bħala Għaqda Volontarja. Il-President bi qbil ma' dawk prezenti semma li jhoss l-AKL m'għandiex tidhol fiha.

41.5.20 TIPS4UA

Il-President semma li kienu għaddejnin il-preparamenti u kien qed jiftassal il-programm.



41.5.21 ELoGE

Il-President semma li l-Assoċjazzjoni kienet applikat għal EloGE wara li Malta kienet ijlha ma tapplika sabiex tkun akkreditata li tista' tagħti l-award lill-Kunsilli Lokali għal tul dawn l-aħħar snin. Semma wkoll li dan wara l-AKL kienet speċifikament staqsiet lid-Divizjoni tistax tipparteċipa fl-EloGE b' mod aktar attiv u r-risposta mid-Divizjoni kienet li l-AKL ma setatx tapplika. Semma li wara diskussjonijiet li kellna fi Strabourg, ħareġ ċar li l-Assoċjazzjoni setgħet tissottometti l-applikazzjoni tagħha.

41.5.22 DYPALL Network

Il-President semma li s-Segrtarju Eżekuttiv attend għal PBA organizzat minn DYPALL rigward l-parteċipazzjoni taż-żgħażaġh fil-qasam tal-gvern lokali. Semma li dan sewa sabiex jibdev jinkitbu aktra proġetti ma' partners li iltqajna magħhom f' dawn il-jiem.

41.5.23 AUC Ukraine

Il-President semma li l-Assoċjazzjoni kienet irċiviet komunikazzjoni mill-AUC bħala ringrazzjament lill-AKL tal-organizzazzjoni tas-Summer Camp.

41.5.24 SAGE

Il-President semma li kien ser jibda l-kors f' livell MQF 3.

41.5.25 Eko-Skola

Il-President semma li l-Eko Skola Awards kienu ser ikunu evalwati nhar 19 ta' Ġunju u li għal din l-evalwazzjoni l-AKL ser tkun rappreżentata mill-Uffiċjali Reġjonali Maniġerjali tal-Ambjent u l-Immanigjar tal-Iskart.

Semma li d-data għal-Eko Skola awards hija nhar 7 ta' Novembru 2025. Semma li l-Assoċjazzjoni qed tiġbor kwotazzjonijiet sabiex tingħażel is-sala.

41.5.26 Komunikazzjoni lid-Direttur Ġenerali rigward l-ispiza tal-fatturi tar-rejects

Il-President semma li b' reazzjoni għal dak li kien wieġeb id-Direttur għal xi komunikazzjonijiet mibgħutha mir-reġjuni. Semma li bħala l-AKL u Reġjuni dejjem kien hemm oppożizzjoni għal dawn il-fatturi ladarba r-reġjun m' għandux sistema ta' infurzar. Semma wkoll li skond id-Direttur r-rimborż mid-Divizjoni għar-reġjuni tkopri biss l-invoices tas-sena 2024 mingħajr dawk ta' 2023. Semma wkoll li r-rimborż iħalli barra treatment fee li hemm madwar €20,000 f' sena. Semma li skond id-Direttur dawn ser jithallew barra minħabba li dawn għad iridu jibdev diskussjonijiet mal-RPOs fuqhom. Semma li r-Reġjuni għandhom jikkunsidraw li jiddeciedu li: jew iħallsu mill-fondi tar-Reġjun, jew jibgħatu l-fondi lura lid-Divizjoni sakemm jingħataw ir-rimborż kollu jew jagħmlu talba kongunta lill-Ministru tal-Finanzi.



**41.5.27 Proposta Ġbir ta'
Skart matul il-Lejl**

Il-President semma li minkejja li l-AKL ippruvat tikkuntatja lil min qed jieħu ħsieb il-konsultazzjoni min-naħa tal-Ministeru ta' Transport, l-AKL baqgħet mingħajr risposta.

L-Eżekuttiv wrew it-tħassib tagħhom li minkejja li din il-proposta ħarġet u qed tissemma sikwiet fl-aħbarijiet jidher li ħadd għadu ma konsulta la mar-Regġuni u lanqas mal-kuntratturi. Kien hemm qbil li l-Presidenti Reġjonali flimkien mal-AKL joħorġu ittra kongunta f' dan ir-rigward.

**41.5.28 LESA
Enforcement Scheme**

Il-President semma li l-AKL qed tagħmel ir-rikonċiljazzjoni tal-fatturi kollha mir-Regġuni u qed tiċċekja l-fatturi li jaqblu mal-ammont li r-Regġun qed jiddikjara li uża mill-iskema. Semma li fondi li baqgħu ma jintużawx kienu ser jgħaddu mir-Regġun lura għand l-Assoċjazzjoni u jintbqgħatu l-LESA. B' hekk l-Mou li kien iffirmit is-sena li għaddiet, issa m'għadux fis-seħħ, ukoll għaliex issa skada fl-aħħar ta' Mejju 2025.

Dawk preżenti semmew ukoll li milli jidher il-fondi għal sena oħra huma disponibbli imma jidher li l-iskema ser tkun immanigjata mill-Kunsill Malti għall-Arti.

**41.5.29 Expo Servizz
pubbliku**

Il-President u anki dawk preżenti rrimarkaw li diversi kunsilliera staqsew kif l-Kunsilli Lokali ma kellhomx stand fejn setgħu jigu rappreżentanti kif suppost anki bil-proġetti li kunsilli qed jagħmlu fil-lokalitajiet. Il-President b' dispjaċir qal li r-risposta li ħadet l-Assoċjazzjoni kienet li l-AKL ma tatiex servizz lir-residenti u għaldaqstant ma setatx tipparteċipa fl-Expo. Semma li din ir-risposta ngħatat lill-AKL mill-Uffiċju tas-Segretraju Prinċipali Permanenti. Semmew li wieħed jistaqsi jekk ma ngaħtux servizz lir-residenti lil min qed ngħatuh u mela kif għadna s-Segretarji Eżekuttivi li huma uffiċjali pubbliċi.

41.5.30 CEMR

Il-President semma li l-AKL kienet ser tattendi Leaders Summit ġewwa Oslo kif ukoll tippreżenta Leaders Summit u Policy Committee li ser issir ġewwa Malta f' Diċembru. Ser tigi preżentata concept note għal programm li jrid isir f' Malta f' Diċembru li ġej.

41.5.31 Rillu Merillu

Il-President semma li l-mascot kien mar fl-iskola primarja ta' Raħal Ġdid fuq talba tal-Kunsill. Semma wkoll li qed jinkitbu l-kotba tal-qari.

41.5.32 Għamara tal-

Il-President semma li fil-gimghat li ġejjen kienet ġejja xi



Uffiċju

għamara tal-kuratur minhabba l-bżonn ta' cupboards kif ukoll uffiċju ieħor.

**41.5.33 Teambuilding
Event**

Il-President issuggerixxa li minhabba li tnaqsu hafna attivitajiet peress li ser ikun qed isiru s-Summit u anki l-expo tajjeb li wieħed iżomm kuntatt mal-Kunsilliera u forsi wieħed jikkunsira li jiġi organizzat xi tip ta' teambuilding għas-sajf.

**41.5.34 Proposta Reġjun
Lvant**

Il-President semma li r-Reġjun l-Lvant ser ikun co-host ta' jumejn konferenza ta' SEDEC mill-Kumitat tar-Reġjuni. Semma li din ser tkun mis-16 sa s-17 ta' Ġunju 2025. Filwaqt li s-Sur Chircop għamel stedina lill-Eżekuttiv sabiex jattendu.

Il-President semma li konferenza ta' din il-livell tinvolvi wkoll hafna spejjeż u minhabba li l-Assoċjazzjoni ser ikun qed ikollha booth ta' informazzjoni għal min jattendi, il-President propona li l-AKL tati lir-Reġjun €5000 sabiex tikkollabora mar-Reġjun parti mill-ispejjeż. Fuq proposta tal-President issekondata minn H.E Clifford Galea Vella l-Eżekuttiv approva.

**41.5.35 Ittra lill-
Kummissjoni Elettorali u
ittra oħra lid-Divizjoni
għall-Gvern Lokali, NAO u
ANSEK.**

Il-President semma li b' reazzjoni għal dawn l-aħħar jiemi u kif żvolgħew iċ-ċirkustanzi fil-Kunsill tal-Għargħur. Semma li l-AKL għandha r-responsabbilità li tissalvagwardja nuqqasijiet amministrattivi u li dawn ma jingarux mill-politiku. Semma li dan qed jintqal b' mod ġenerali. Semma kif l-NAO għal snin sħaħ jagħmel ir-rimarki tiegħu fuq nuqqas ta' akkontabilità finanzjarja u amministrattiva kif ukoll fi ħdan id-Divizjoni għall-Gvern Lokali hemm sezzjoni ddedikata għall-monitaraġġ u oħra għall-compliance. Semma li jidher li dawn ir-rapport ftit li xejn qed nagħtu kashom. Semma kif snin ijl kien deċiż li sabiex l-prezz tas-servizz tal-Awditjar fuq il-Kunsilli jinżamm wieħed baxx, kien deċiż li d-Divizjoni tagħmel l-Awditjar min-naħa tagħha fuq compliance filwaqt li l-Uffiċju tal-Awditur Ġenerali jagħmel dak finanzjarju. Jidher li dak amministrattiv mhux isir jew qed jieħu fit-tul hafna (anki snin) biex kunsill ikun imissu li jsir tiegħu. Dan qed iwassal biex jekk ikun hemm nuqqasijiet, dawn idumu hafna ma jiġu infirizzati.

Semma li l-ittra li ntbegħatet lid-DLG, NAO u ANSEK fiha l-Assoċjazzjoni qed titlob li jkun hemm laqgħa bejn il-partijiet sabiex dak li jiġi rrimarkat fil-management letter wieħed jara li jiġi diskuss u anki fejn hemm nuqqasijiet amministrattivi dawn jingarru mill-persuni rispettivi.

Semma li filwaqt li fl-ittra l-oħra lill-Kummissarju Elettorali talab li wieħed għandu jassigura mekkaniżmi li jkunu qed jiffunzjonaw u ma jinholqux preċidenti. Qal li dan qed jingħad



ukoll fi sfond tal-emendi elettorali li dwarhom kellha tibda diskussjoni Nazzjonali.

Is-Sur Steven Axisa semma li huwa jemmen lid-Divizjoni għall-Gvern Lokali għandha tidhol sabiex tara u timmitiga nuqqasijiet amministrattivi li jista' jkun hemm.

Is-Sur Jesmond Aquilina semma li wieħed għandu jara li qed jimxi mal-funzjonijiet stabbiliti mil-ligi. Semma wkoll li l-ligi tippermetti dak li sar ġewwa l-Kunsill Lokali tal-Għargħur għaldaqstant wieħed għandu jassigura li l-ligi tkun mifhima tajjeb u tibqa' tiġi aġġornata.

41.5.36 Penzjoni tas-Sindki

Is-Sur Max Zammit semma li wieħed għandu jiddiskuti bis-serjeta' l-penzjoni tas-Sindki gax bħal donnu dan is-sugġett qatt ma jieħu l-importanza li tisthoqlu.

Il-President semma li kif kien diskuss f' laqgħat oħra inkluż il-laqgħa tas-Sindki din qiegħda waħda mill-proposti li saru fid-dokument tal-laqgħa tas-sindki.

41.6 Aġġornament

- 41.6.1 Il-Laqgħa aġġornat fis-sebġha u ħamsa ta' filgħaxija. L-Eżekuttiv qabel li għandu jerġa' jiltaqa' nhar il-Ħamis, 26 ta' Ġunju 2025 fil-ħamsa u nofs ta' filgħaxija fil-Binja tal-AKL, ġewwa l-Marsa.

Mario Fava
President

Lianne Cassar
Segretarju Eżekuttiv